

## மீனவர்களின் ஓய்வூதிய மற்றும் சமூக பாதுகாப்பு நலத்திட்டம் - 2014

மீனவர்களின் ஓய்வூதிய மற்றும் சமூக பாதுகாப்பு நலத்திட்டத்தின் 2014 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான முழுமையான வருமானக் கூற்று, உரிமை மூலதனத்தில் மாற்றங்கள் கூற்று மற்றும் காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளின் பொழிப்புக்களையும் ஏனைய விளக்கத் தகவல்களையும் உள்ளடக்கிய 2014 திசெம்பர் 31 இல் முடிவடைந்த ஆண்டின் நிதிக்கூற்றுக்கள் மீதான கணக்காய்வு, 1990 இன் 23 ஆம் இலக்க மீனவர்களின் ஓய்வூதிய மற்றும் சமூக பாதுகாப்பு நலத்திட்ட அதிகாரச் சட்டத்தின் 28(4)ஆம் பிரிவு மற்றும் 1971 இன் 38 ஆம் இலக்க நிதி அதிகாரச் சட்டத்தின் 13(1) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கமைய எனது பணிப்பின்கீழ் மேற்கொள்ளப்பட்டது. நிதி அதிகாரச் சட்டத்தின் 14(2)(சீ) ஆம் பிரிவின் பிரகாரம் கமத்தொழில் மற்றும் கமநலக் காப்புறுதிச் சபையின் வருடாந்த அறிக்கையுடன் சேர்த்துப் பிரசுரிக்கப்பட வேண்டுமென நான் கருதும் என்னுடைய கருத்துரைகளும் அவதானிப்புரைகளும் இவ்வறிக்கையில் காணப்படுகின்றன. நிதி அதிகாரச் சட்டத்தின் 13(7)(ஏ) பிரிவின்படி விரிவான அறிக்கையொன்று 2015 யூலை 22 இல் சபையின் தலைவருக்கு சமர்ப்பிக்கப்பட்டது.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுக் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய திட்டத்தின் உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி திட்டத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஓட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச் சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்ககொல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

#### 1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

### 2. நிதிக்கூற்றுக்கள்

#### 2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர, 2014 திசெம்பர் 31 இல் உள்ளவாறான மீளவர்களின் ஓய்வூதிய மற்றும் சமூக பாதுகாப்பு நலத்திட்டத்தின் நிலவரம் மற்றும் அத்திகதியில் முடிவடைந்த ஆண்டிற்கான அதன் நிதிசார் செயலாற்றல் மற்றும் காசுப்பாய்ச்சல் என்பவற்றினை இலங்கை கணக்கீட்டு நியமங்களுக்கமைய உண்மையாகவும் நியாயமாகவும் தயாரித்து சமர்ப்பிக்கப்பட்டதென்பது எனது அபிப்பிராயமாகும்.

#### 2.2 நிதிக்கூற்றுக்கள் மீதான கருத்துரைகள்

##### 2.2.1 ஓய்வூதிய நலத்திட்டத்தின் தொடர்ந்தியங்கும் தன்மை

ஓய்வூதியப் பொறுப்பு மதிப்பிடப்பட்டு மீளாய்வாண்டின் போது மீள தாபிக்கப்பட்டிருந்ததுடன் அவற்றின் மீது செய்யப்பட்ட ரூபா 211,396,733 தொகையான மீளாய்வாண்டு மற்றும் முன்னைய ஆண்டு வருமானத்திற்கு எதிராக சாட்டுதல் செய்யப்பட்டிருந்தது. ஆகவே, இது உரிய வருடங்களிற்கான நிதிசார் விளைவுகளைபாதகமாக பாதித்திருந்தது. இதன் விளைவால், 2014 திசெம்பர் 31 இல் உள்ளவாறான திட்டத்தின் எதிர்மறையான தேறிய சொத்தின் நிலைமை ரூபா 1,930,371,414 இற்கு அதிகரித்திருந்தது. இதன்படி, எதிர்காலத்திலும் இந்த ஏற்பாடுகள் அதிகரிக்க வேண்டிய சாத்திய தன்மை உள்ளதுடன் இது திட்டத்தின் தொடர்ந்தியங்கும் தன்மையை பாரதூரமாக பாதித்திருந்தது.

##### 2.2.2 இலங்கை கணக்கீட்டு நியமங்களை பின்பற்றாமை (எல்கேஏஎஸ்)

எல்கேஏஎஸ் உடன் பின்வரும் இணங்காமை கணக்காய்வில் அவதானிக்கப்பட்டன.

(அ) எல்கேஏஎஸ்- 07, காசுப் பாய்ச்சல் கூற்று- ரூபா 211,396,733 தொகையான ஓய்வூதியப் பொறுப்புக்களிற்கான ஏற்பாடு செயற்பாட்டு நடவடிக்கைகளிலிருந்து உருவாகிய காசுப்பாய்ச்சலாக காட்டுவதற்குப் பதிலாக காசுப் பாய்ச்சல் கூற்றில் நிதி நடவடிக்கைகளிலிருந்து உருவாகிய காசுப் பாய்ச்சலாக காட்டப்பட்டிருந்தது.

(ஆ) எல்கேஏஎஸ் - 19, ஊழியர் நலன்புரி- செயற்பாட்டு பங்களிப்பாளர்கள் மற்றும் ஓய்வூதியக்காரர்களின் எண்ணிக்கை 2007 முதல் 2014 வரையான காலத்தின் போது 54,248 முதல் 30,735 வரை அல்லது 40 சதவீதம் வீழ்ச்சியடைந்திருந்தது அதேநேரம் பொறுப்பிற்கான ஏற்பாடு அதே காலத்தின் போது ரூபா 1,242 மில்லியன் முதல் ரூபா 2,556 மில்லியன் வரை அல்லது 100 சதவீதம் அதிகரித்திருந்தது. எவ்வாறாயினும், ஓய்வூதியப் பொறுப்புக்கான உண்மையான மதிப்பாய்வு 2007 ஆம் ஆண்டில் மாத்திரமே செய்யப்பட்டிருந்தது. உள்ளபடியான மதிப்பாய்வு மற்றும் கணக்கீடு நியமத்திலுள்ள ஏற்பாடுகளின் படி நிர்ணயிக்கப்பட்ட நலன்புரி திட்டத்திற்காக செய்யப்பட்டிருந்த போதிலும் பங்களிப்புகள் நிர்ணயிக்கப்பட்ட நலன்புரி திட்டத்தின் கீழ் எதிர்கால விலகல்களை இல்லாமலொழிக்கும் நோக்கில் திட்டத்தால் முதலீடு செய்யப்பட்டிருக்கவில்லை.

### 2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) திட்டத்தின் வங்கி கணக்கு தொடர்பில் ரூபா 332,401 தொகையான வங்கி மீதி காசு மற்றும் காசிற்கு சமமானவையாக காட்டுவதற்குப் பதிலாக வருமான வருமதிகளின் கீழ் வெளிப்படுத்தப்பட்டிருந்தது. எனவே, காசு மற்றும் காசிற்கு சமமானவைகள் அதே தொகையால் குறைத்துக் காட்டப்பட்டிருந்தது.
- (ஆ) கணிப்பீட்டுத் தவறு காரணமாக ரூபா 110,610 ஆல் பணிக்கொடைக்கான ஏற்பாடு குறைத்துக் காட்டப்பட்டிருந்தது.

### 2.2.4 பெறவேண்டிய மற்றும் செலுத்தப்பட வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2007 இல் விவசாயிகள் ஓய்வூதியம் மற்றும் சமூக பாதுகாப்பு நலத் திட்டத்திற்கு வழங்கப்பட்ட (கடன் மற்றும் வட்டி) ரூபா 646 மில்லியன் தொகை அறவிடப்படாமல் நிதிக்கூற்றுக்களில் தொடர்ச்சியாக முற்கொண்டுவரப்பட்டிருந்தது.
- (ஆ) ரூபா 1,159,250 கூட்டுமொத்த தொகையான செலுத்தப்படப்பட வேண்டிய கணக்காய்வுக் கட்டணங்கள் 1998 இலிருந்து தீர்க்கப்படாமல் தொடர்ச்சியாக முற்கொண்டுவரப்பட்டிருந்தது.

### 2.3 சட்டங்கள், விதிகள், பிரமாணங்கள் மற்றும் முகாமைத்துவ தீர்மானங்களுடன் இணங்காமை

கணக்காய்வில் பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள் பிரமாணங்கள் மற்றும்  
முகாமைத்துவ தீர்மானங்களிற்கான தொடர்பு

இணங்காமை

- (அ) 1990 இன் 23 ஆம் இலக்க மீனவர் ஓய்வூதிய மற்றும் சமூக பாதுகாப்பு நலத்திட்ட அதிகாரச் சட்டம்

(i) பிரிவு 20

ஆலோசனையாளர் குழுவில் 06 முன்னால் உறுப்பினர்கள் மற்றும் 06 நியமன உறுப்பினர்கள் உள்ளடங்கலாக 12 உறுப்பினர்கள் இருக்க வேண்டிய போதிலும் 2014 ஆம் ஆண்டிற்கக்காக 06 உறுப்பினர்கள் மாத்திரம் நியமிக்கப்பட்டிருந்தனர்.

(ii) பிரிவு 26

அதிகாரச் சட்டத்திலுள்ள ஏற்பாடுகளின்படி தவறு செய்த உறுப்பினர்களிடமிருந்து அவர்களுடைய உறுப்புரிமை இரத்துச் செய்யப்பட்டமை தொடர்பாக சம்பந்தப்பட்ட உறுப்பினர்களிற்கு அறிவிப்பதற்கு நடவடிக்கை எடுக்கப்பட்டிருக்கவில்லை.

- (ஆ) 2003 யூன் 2 இன் பீடி/12 ஆம் இலக்க பொது முயற்சிகள் சுற்றறிக்கை

(i) அத்தியாயம் 9 இன் 9.7 ஆம் பந்தி

பொதுத் திறைசேரியிடமிருந்து தேவையான அங்கீகாரம் பெறப்படாமல் சில உத்தியோகத்தர்களிற்கு ரூபா 522,295 மொத்தத்

தொகையான விசேட படிக்கள்  
செலுத்தப்பட்டிருந்தது.

### 3. நிதிசார் மீளாய்வு

#### 3.1 நிதிசார் விளைவுகள்

சமர்ப்பிக்கப்பட்ட நிதிக் கூற்றுக்களின் படி, மீளாய்வாண்டிற்கான திட்டத்தின் செயற்பாடுகள் முன்னைய ஆண்டிற்கான ரூபா 12,194,196 ஆன தேறிய இலாபத்திற்கு எதிராக ரூபா 7,170,305 ஆன தேறிய நட்டத்தை விளைவித்திருந்தது, ஆதலால் நிதிசார் விளைவுகளில் ரூபா 19,364,501 அல்லது 159 சதவீதமான வீழ்ச்சியைக் காட்டுகின்றது.

முன்னைய ஆண்டுடன் ஒப்பிடும் போது ரூபா 13,761,226 ஆல் அல்லது 24 சதவீதத்தல் மொத்த வருமானத்தின் குறைவு மற்றும் ரூபா 5,603,275 ஆல் அல்லது 13 சதவீதத்தால் மொத்த செலவினத்தின் அதிகரிப்பு மேற்குறிப்பிட்ட வீழ்ச்சிக்காக பிரதான காரணங்களாக இருந்தன.

#### 3.2 பகுப்பாய்வு ரீதியான மீளாய்வு

கிடைக்கப்பெற்ற தகவல்களின் பிரகாரம், மீளாய்வாண்டு மற்றும் முன்னைய ஆண்டிற்கான நிதிசார் விளைவுகளின் சுட்டிக்காட்டல்கள் பின்வரும் அட்டவணையில் தரப்படுகின்றன.

	திசெம்பர் 31 இல் முடிவடைந்த ஆண்டிற்கான		மாற்றங்கள் (அதிகரிப்பு/ வீழ்ச்சி)
	2014	2013	
	ரூபா	ரூபா	சதவீதம்
வட்டி வருமானம்	38,533,361	52,346,551	(26)
மீனவர் பங்களிப்புகள்	1,456,710	2,904,746	(50)
மீண்டெழும் செலவினத்திற்கான மானியம்	3,000,000	1,500,000	100
<b>மொத்த வருமானம்</b>	<b>42,990,071</b>	<b>56,751,297</b>	<b>(24)</b>
<b>கழி: செலவினங்கள்</b>			
ஓய்வூதியக் கொடுப்பனவுகள்	(41,867,619)	(37,367,889)	12
ஏனைய செயற்பாட்டுச் செலவினம்	(3,459,264)	(3,226,101)	7
நிர்வாக மற்றும் நிதிச் செலவினம்	(4,833,493)	(3,963,111)	22
<b>மொத்தச் செலவினங்கள்</b>	<b>(50,160,376)</b>	<b>(44,557,101)</b>	<b>13</b>
<b>ஆண்டுக்கான இலாபம் / (நட்டம்)</b>	<b>(7,170,305)</b>	<b>12,194,196</b>	<b>(159)</b>

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டிற்கான ஓய்வூதிய திட்டத்தின் மொத்த பங்களிப்பு ரூபா 1,456,710 ஆக இருந்தபோதிலும் மீளாய்வாண்டிற்கான மொத்த ஓய்வூதிய கொடுப்பனவுகள் ரூபா

41,867,619 ஆக இருந்தது. ஆகவே, பங்களிப்பை விஞ்சிய ஓய்வூதிய கொடுப்பனவு 2,874 சதவீதத்தால் பெறப்பட்டது.

(ஆ) 2014 திசம்பர் 31 இல் உள்ளவாறு திட்டத்தின் நிதிய கணக்கிலுள்ள மீதி ஒட்டு மொத்த பற்றாக்குறை ரூபா 36.2 மில்லியனால் அதிகரித்தமை காரணமாக முன்னைய ஆண்டுடன் ஒப்பிடும் போது மீளாய்வாண்டில் ரூபா 16.6 மில்லியனாக அல்லது 30 சதவீதத்திற்கு குறைவடைந்திருந்தது. .

#### 4. செயற்பாட்டு மீளாய்வு

##### 4.1 செயலாற்றல்

பின்வரும் அவதானிப்புகள் மேற்கொள்ளப்படுகின்றன.

(அ) திட்டமானது மீளாய்வாண்டின் போது திட்டத்திற்கு புதிய பங்களிப்பாளர்களை சேர்க்கும் நோக்கில் மேம்பாட்டு நிகழ்ச்சித்திட்டங்களை நடாத்துவதற்கு எவ்வித நடவடிக்கையும் எடுத்திருக்கவில்லை.

(ஆ) மீளாய்வாண்டின் போது 1,100 பங்களிப்பாளர்களை சேர்ப்பதற்கு இலக்கிடப்பட்டிருந்த போதிலும் சேர்த்துக் கொள்ளப்பட்ட உள்ளபடியான பங்களிப்பாளர்களின் எண்ணிக்கை 124 மாத்திரமேயாகும், ஆதலால், எய்தலானது 11 சதவீதத்தை மாத்திரம் காட்டுகின்றது. மேலும், இருபது மாவட்டங்களில் எந்தவொரு பங்களிப்பாளரையும் சேர்த்திருக்காமையும் அவதானிக்கப்பட்டது.

(இ) மீளாய்வாண்டின் போது உறுப்பினர்களிடமிருந்து ரூபா 2,720,000 ஆன பங்களிப்புக்களை பெறுவதற்கு எதிர்பார்க்கப்பட்டிருந்தது போதிலும், பெறப்பட்ட உள்ளபடியான பங்களிப்புகள் ரூபா 559,988 மாத்திரமேயாகும்.

(ஈ) மீளாய்வாண்டிற்காக 19,500 பங்களிப்பினர்களிடமிருந்து இலக்கிடப்பட்ட இரண்டாவது மற்றும் அதன் பின்னரான தவணைப்பண சேகரிப்பு பெறுகைகள் ரூபா 2,925,000 ஆக இருந்தது. இருந்தபோதிலும், 725 பங்களிப்பாளர்களிடமிருந்து பெறப்பட்ட உள்ளபடியான சேகரிப்பு ரூபா 551,836 அல்லது 19 சதவீதம் மாத்திரமேயாகும்.

##### 4.2 செயற்பாட்டுத் திறமையீனங்கள்

திட்டமானது மீளாய்வு ஓய்வூதிய திட்டத்தின் உறுப்புரிமையை இழந்திருந்த பங்களிப்பாளர்களை இனங்காண்பதற்கும் அவர்களிடமிருந்து தவணைப்பண நிலுவைகளை அறவிடுவதற்கும் நடவடிக்கை எடுக்கப்பட்டிருக்கவில்லை.

##### 4.3 சர்ச்சைக்குரிய விடயங்கள்

###### வட்டி வருமானத்தின் அங்கீகாரம்

விவசாயிகள் ஓய்வூதிய கொடுப்பனவிற்காக விவசாயிகள் ஓய்வூதிய மற்றும் சமூக பாதுகாப்பு நலன்புரி திட்டத்திற்கு வழங்கப்பட்ட நிதிகளில் மீளாய்வாண்டின் போது வட்டி வருமானமாக ரூபா 37,570,605 தொகை அடையாளங்காணப்பட்டிருந்தது. எவ்வாறாயினும், அத்தகைய நிதிகளின் மீதான வட்டிக் கொடுப்பனவுகள் தொடர்பில் இரண்டு திட்டங்களிற்கும் இடையில் எவ்வித உடன்படிக்கையும் இருக்கவில்லை. மேலும், இந்த வட்டி வருமானம் மீளாய்வாண்டின் மொத்த வருமானத்தின் 90 சதவீதத்தைப் பிரதிநிதித்துப்படுத்துகின்றது.

**5. கணக்களிதன்மையும் நல்ல ஆளுகையும்**

**5.1 பாதீட்டுக் கட்டுப்பாடு**

பாதிடப்பட்ட மற்றும் உள்ளபடியான வருமானம் மற்றும் செலவினத்திற்கு இடையில் குறிப்பிடத்தக்க முரண்கள் அவதானிக்கப்பட்டன, ஆதலால் பாதீடானது வினைத்திறனுள்ள முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லை என்பதைக் குறிக்கின்றது.

**6. முறைமைகள் மற்றும் கட்டுப்பாடுகள்**

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் அவ்வப்போது கமத்தொழில் மற்றும் கமநலக் காப்புறுதிச் சபையின் தலைவரின் கவனத்திற்குக் கொண்டுவரப்பட்டன. பின்வரும் கட்டுப்பாட்டுப் பரப்புகள் தொடர்பாக விசேட கவனம் கோரப்படுகின்றது.

- (அ) கணக்கீடு
- (ஆ) மீனவர்களிற்கான நலக் கொடுப்பனவுகள்
- (இ) பெறவேண்டியவைகள் மற்றும் செலுத்த வேண்டியவைகள் மீதான கட்டுப்பாடுகள்
- (ஈ) தவணைக்கட்டணங்களின் அறவீடு